



www.kurdistan.net.org

8:57 14-12-2006 به کاتی ناوهندی ئه وروپا

## به یاننامه ی پارتی سه‌ربه‌ستی کوردستان، له سه‌ر ئاکامی راپۆرته‌که‌ی "گروپی لیکۆلینه‌وه له ره‌وشی ئێراق"



هاولاتیانی ولات داگیرکرای کوردستان!

ئه‌ویندارانی ئازادی و سه‌ربه‌خویی بۆ کوردستان!

وا ماوه‌ی 15 ساله‌ که پارچه‌یه‌ک له کوردستانی مه‌زن له ژێر چنگی داگیرکه‌ران رزگار بووه؛ هه‌رچه‌ند که به‌شیک له شاره‌ گرنگه‌کانی کوردستان نه‌که‌وتونه‌ته به‌ر ئه‌و به‌شه‌ رزگار کراوه‌یه، به‌لام ئه‌و نیمچه سه‌ربه‌خویی ئه‌و پارچه‌یه له ولاته‌که‌مان، ترووسکاییه‌کی هیوا و ئومید بووه و هه‌یه بۆ هه‌موو گه‌لی کوردستان. به‌ درێژایی ئه‌و ماوه‌یه، وێرای ده‌یان کۆسپ و ته‌گه‌ره و پلانی ولاتانی دراوسی و داگیرکه‌ری کوردستان، توانراوه به‌ره‌مانی کوردستان، و هه‌لبژاردنی ئازاد، و چه‌ندین ده‌سکه‌وتی

دیموکراتیک و نه‌ته‌وه‌یی له‌و به‌شه‌ی کوردستاندا به‌ده‌ست به‌یتریت. سه‌رکه‌وتنه‌کانی باشووری کوردستانمان هه‌میشه هه‌لگری په‌یام و مزگینیی دروست بوونی ده‌وله‌تی کوردی له‌و به‌شه‌دا بووه. هه‌ربۆیه له هه‌موو پارچه‌کانی کوردستانه‌وه هه‌وله‌کانمان له پیناو پاراستنی ئه‌م ئه‌زمونه‌دا خستوه‌ته‌ گه‌ر.

هه‌ر له‌سه‌ره‌تای رزگار کرانی خاکی کوردستان له‌ سالێ 1991، و هه‌روه‌ها له‌ پاش پرۆسه‌ی ئازادیی ئێراق و نه‌مانی حکومه‌تی شۆفینیستی به‌عس له‌و ولاته‌دا له‌ سالێ 2003، گه‌لی کورد له‌ باشووری کوردستان به‌ تاییه‌ت، و کوردستانی گه‌وره‌یش به‌ گشتی، هه‌رده‌م چاوه‌ڕێی گه‌رانه‌وه‌ی شاری که‌رکوک و باقی شاره‌ دابراوه‌کانی تر بوون بۆ سه‌ر هه‌ریمی کوردستان. به‌لام، هه‌روه‌ک هه‌موو لایه‌ک ئاگادارن، له‌م چه‌ند هه‌فته‌ی پێشودا، راپۆرتی "گروپی لیکۆلینه‌وه له‌ ره‌وشی ئێراق" که له‌لایه‌ن ئه‌مریکاوه پیکه‌ینرابوو بۆ لیکۆلینه‌وه له‌ ره‌وشی گشتیی ئێراق، و دواپۆژی ئه‌مریکا له‌ ناوچه‌که‌دا، که ناسراوه به‌ راپۆرتی به‌یکه‌ر-هاملتۆن، ترس و نیگه‌رانییه‌کی زۆری خسته‌ نیۆ دۆ و ده‌روونی خه‌لکی کوردستانه‌وه. له‌و راپۆرته‌دا وێرای له‌به‌رچاونه‌گرتنی که‌مترین داوای دیموکراتیک و مرۆفدۆستانه‌ی کورد، ئاماژه به‌ دواخستنی ماده‌ی 140 کراوه، که کلیلی چاره‌سه‌ری کێشه‌ی که‌رکوک و ناوچه‌ دابراوه‌کانی تری ئه‌م به‌شه‌ی ولاته‌که‌مانه و ده‌ستووری ئێراق پشتگیری لیک‌دوووه.. له‌لایه‌کی دیکه‌وه، راپۆرتی ناوبراو هه‌ولیداوه که وێرای به‌هێزکردنی ده‌سه‌لات به‌غدا، له‌ توانا و ده‌سه‌لاتی هه‌ریمی کوردستان که‌م بکاته‌وه؛ و هه‌یج به‌هه‌یه‌ک بۆ ئه‌و هه‌موو خوین و فرمیسک و پۆژپه‌شییه‌ی کورد دانه‌نیی که هه‌ر له سه‌ره‌تای دروستبوونی ده‌وله‌تی ئێراقه‌وه تووشی بووه...

هه‌ر بۆیه له‌ پاش بلاوبوونه‌وه‌ی ئه‌و راپۆرته، ده‌نگی ناره‌زایی له‌ نیۆ سه‌رکرده و پۆشنبیران و چاودێران و گشت کۆر و کۆمه‌لی کوردستان به‌رزکرایه‌وه. ئه‌وه بوو، سه‌ره‌تا له‌لایه‌ن سه‌رۆکی کوردستان به‌رپێز کاک مه‌سه‌ود بارزانی، و پاشان سه‌رۆکی کۆماری ئێراق به‌رپێز مام جه‌لال تاله‌بانییه‌وه به‌ دژی ئه‌و راپۆرته هه‌لوێست گیرا و په‌تکرایه‌وه... بیگومان ناره‌زایی ده‌ربیرینی خه‌لکی کوردستان و سه‌رکرده‌کانی، ده‌توانی کاریه‌گریی زۆری له‌سه‌ر په‌تکردنه‌وه یان که‌مبایه‌خ کردنی ئه‌و راپۆرته دا



www.kurdistan.net.org

8:57 14-12-2006 به کاتی ناوهندی ئه‌وروپا

هه‌بێت؛ و به‌ دونه‌ و ئه‌مريکاييش رابگه‌يه‌نێت که‌ ئه‌و راپۆرته‌ نه‌ک هه‌ر تيماري برينه‌کان ناکات، به‌لکوو زامه‌کان قوولتر ده‌کاته‌وه‌ و که‌لێنی نيوان پيکهاته‌کانی گه‌لی ئيراق فراوانتر ده‌کات. پارتی سه‌ربه‌ستیی کوردستان، به‌ ئه‌رکی نه‌ته‌وه‌یی و ئه‌خلاقیی خۆی ده‌زانێت که‌ شانه‌شانی خوشکان و برايانی باشووری و لاته‌که‌مان، زۆر به‌ تووندي دژی راپۆرته‌که‌ی به‌یکه‌ر- هاملتۆن هه‌لويست وه‌رگرێ؛ و ده‌نگی ناره‌زایی خۆی ده‌خاته‌ پال ده‌نگی سه‌رۆکی کوردستان و گه‌له‌ وریا و چاوکراوه‌که‌ی. هه‌ر لێره‌وه‌، داوا له‌ خه‌لکی و لاتداگیرکراوی پۆژه‌لاتی کوردستان ده‌که‌ین، که‌ له‌ که‌مپینه‌کانی ناره‌زایی به‌ دژی ئه‌و راپۆرته‌ له‌ ده‌ره‌وه‌ و ناوخۆی کوردستان به‌شداری بکه‌ن؛ و به‌ واژۆی ناره‌زایی ئه‌و که‌مپینه‌ ده‌وله‌مه‌نده‌ بکه‌ن؛ و ئه‌رکی نیشتمانی و نه‌ته‌وه‌یی خۆیان به‌ جێ بگه‌یه‌نن.

پارتی سه‌ربه‌ستیی کوردستان.

22 ی سه‌رماوه‌زی 2706 ی کوردی.